

**Partijiet fil-kawża prinċipali**

Rikorrenti: ECO-WIND Construction S.A., bis-sede f'Varsavja

Korp ta' amministrazzjoni pubblika: Samorządowe Kolegium Odwoławcze w Kielcach (il-Kulleġġ Awtonomu tal-Appell ta' Kielce, il-Polonja)

**Domandi preliminari**

- 1) L-Artikolu 1(1)(f) tad-Direttiva (UE) Nru 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-ghoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Socjetà tal-Informatika <sup>(1)</sup>, għandu jiġi interpretat fis-sens li taht "regolament teknicu", li l-abbozz tiegħu għandu jiġi trażmess lill-Kummissjoni, skont l-Artikolu 5(1) tal-imsemmija direttiva, għandha taqa' dispożizzjoni legali, li tintroduci restrizzjoni fuq il-lokalizzazzjoni tal-installazzjonijiet għall-holqien tal-elettriku mir-rih (windfarms) li permezz ta' tali dispożizzjoni legali tiġi stabbilita distanza minima mil-lokalizzazzjoni tagħhom sal-bini residenzjali jew bini ta' użu mħallat, li jinkludi funzjoni ta' residenza, li din għandha tkun tal-inqas għaxar darbiet l-gholi tat-turbini tar-rih mil-livell tal-art sal-oghla punt tal-bini, inklużi l-elementi tekniċi, b'mod partikolari r-"rotor" bil-pali?
- 2) L-Artikolu 15(2)(a) tad-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern <sup>(2)</sup> għandu jiġi interpretat fis-sens li taht ir-regoli li jissuġġettaw it-tweqqif jew it-komplija ta' attività ta' servizzi għal restrizzjoni territorjali b'mod partikolari fil-forma ta' limiti stabbiliti b'rabta mad-distanza geografika minima bejn il-fornituri ta' servizzi, li għalihom l-Istati Membri għandhom jinnotifikaw lill-Kummissjoni skont l-Artikolu 15(7) tal-imsemmija direttiva, għandha taqa' dispożizzjoni legali li tintroduci restrizzjoni fuq il-lokalizzazzjoni tal-installazzjonijiet għall-holqien tal-elettriku mir-rih, li permezz tagħha tiġi stabbilita distanza minima mil-lokalizzazzjoni tagħhom sal-bini residenzjali jew bini ta' użu mħallat, li jinkludi funzjoni ta' residenza, li din għandha tkun tal-inqas għaxar darbiet l-gholi tat-turbini tar-rih mil-livell tal-art sal-oghla punt tal-bini, inklużi l-elementi tekniċi, b'mod partikolari r-"rotor" bil-pali?
- 3) L-ewwel subparagrafu tal-Artikolu 3(1) u l-ewwel subparagrafu tal-Artikolu 13(1) tad-Direttiva tal-Parlament Ewropew u tal-Kunsill 2009/28/KE tat-23 ta' April 2009 dwar il-promozzjoni tal-użu tal-enerġija minn sorsi rinnovabbli u li temenda u sussegwentement thassar id-Direttivi 2001/77/KE u 2003/30/KE <sup>(3)</sup>, għandhom jiġu interpretati fis-sens li jipprekludu leġislazzjoni nazzjonali li tintroduci restrizzjoni fuq il-lokalizzazzjoni tal-installazzjonijiet għall-holqien tal-elettriku mir-rih li permezz tagħha tiġi stabbilita distanza minima mil-lokalizzazzjoni tagħhom sal-bini residenzjali jew bini ta' użu mħallat, li jinkludi funzjoni ta' residenza, li din għandha tkun tal-inqas għaxar darbiet l-gholi tat-turbini tar-rih mil-livell tal-art sal-oghla punt tal-bini, inklużi l-elementi tekniċi, b'mod partikolari r-"rotor" bil-pali?

<sup>(1)</sup> ĠU 2015, L 241, p. 1.

<sup>(2)</sup> ĠU 2006, L 376, p. 36.

<sup>(3)</sup> ĠU 2009, L 140, p. 16.

**Talba għal deċizzjoni preliminari mressqa mill-Oberlandesgericht Karlsruhe (il-Ġermanja) fl-4 ta' Jannar 2018 – Proċeduri kriminali kontra Detlef Meyn**

**(Kawża C-9/18)**

(2018/C 134/20)

Lingwa tal-kawża: il-Ġermaniż

**Qorti tar-rinviju**

Oberlandesgericht Karlsruhe

**Partijiet fil-kawża prinċipali**

Imputat: Detlef Meyn

**Domandi preliminari**

L-obbligu ta' rikonoxximent reċiproku previst fl-Artikolu 2(1) tad-Direttiva 2006/126/KE tal-Parlament Ewropew u tal-Kunsill tal-20 ta' Diċembru 2006 dwar il-Liċenzji tas-Sewqan (Tfassil mill-Ġdid) <sup>(1)</sup> jeżisti wkoll meta Stat Membru jkun issostitwixxa liċenzja tas-sewqan mingħajr eżami tal-hila u meta l-liċenzja tas-sewqan preċedenti ma tkunx sugġetta għall-obbligu ta' rikonoxximent (f'dan il-każ, l-imsemmija liċenzja tas-sewqan preċedenti, mahruġa minn Stat Membru ieħor tal-Unjoni, kienet hija stess ibbażata fuq is-sostituzzjoni ta' liċenzja tas-sewqan ta' pajjiż terz, skont it-tielet sentenza tal-Artikolu 11(6) tad-Direttiva 2006/126)?

<sup>(1)</sup> ĠU 2006, L 403, p. 18.

---

**Talba għal deċiżjoni preliminari mressqa mill-Vestre Landsret (id-Danimarka) fit-2 ta' Frar 2018 – Skatteministeriet (il-Ministeru għat-Taxxa, id-Danimarka) vs KPC Herning**

(Kawża C-71/18)

(2018/C 134/21)

Lingwa tal-kawża: id-Daniż

**Qorti tar-rinviju**

Vestre Landsret

**Partijiet fil-kawża prinċipali**

Rikorrent: Skatteministeriet (il-Ministeru għat-Taxxa, id-Danimarka)

Konvenuta: KPC Herning

**Domandi preliminari**

Huwa kompatibbli mad-dispożizzjonijiet mehuda flimkien tal-Artikolu 135(1)(j) u tal-Artikolu 12(1)(a) u (2), min-naħa, kif ukoll tal-Artikolu 135(1)(k) u tal-Artikolu 12(1)(b) u (3), min-naħa l-oħra, tad-Direttiva 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud <sup>(1)</sup> li, f'ċirkustanzi bħal dawk inkwistjoni fil-kawża prinċipali, Stat Membru jqis il-kunsinna ta' proprjetà immobbli, li fuqha fiż-żmien tal-kunsinna jkun hemm bini, bħala l-bejgħ ta' art għall-bini sugġetta għat-taxxa fuq il-valur miżjud (VAT), meta l-intenzjoni tal-partijiet tkun li l-bini jitwaqqa' totalment jew parzjalment sabiex jagħmel spazju għal bini ġdid?

<sup>(1)</sup> ĠU 2006, L 347, p. 1.

---

**Talba għal deċiżjoni preliminari mressqa mill-Visoki upravni sud (il-Kroazja) fit-8 ta' Frar 2018 – Hrvatska banka za obnovu i razvitak (HBOR) vs Povjerenik za informiranje Republike Hrvatske**

(Kawża C-90/18)

(2018/C 134/22)

Lingwa tal-kawża: il-Kroat

**Qorti tar-rinviju**

Visoki upravni sud

**Partijiet fil-kawża prinċipali**

Rikorrent: Hrvatska banka za obnovu i razvitak (HBOR)

Konvenut: Povjerenik za informiranje Republike Hrvatske